



2020 فوری ، 02

## شبر زیدی رخصت پر، چیئرمین FBR کا اضافی چارج نوشین جاوید کے سپرد

اسلام آباد (نمائندہ جنگ، نیوز ایجنسیز) چیئرمین ایف بی آر شبر زیدی ایک بار پھر رخصت پر چلے گئے ہیں، ایف بی آر نے نوٹیفکیشن جاری کر دیا۔

ایف بی آر کے مطابق گریڈ 22 کی ان لینڈ روو نیو سروس کی آفیسر نوشین امجد جاوید کو چیئرمین کا اضافی چارج دیدیا گیا ہے، نوشین جاوید امجد اس وقت ایف آر میں ممبر ایڈمن کے طو ر پر خدمات سرانجام دے دیں ہیں۔

شبر زیدی کی چھٹی کا دورانیہ نہیں بتایا گیا تاہم رخصت کا اطلاق 31 جنوری 2020 سے ہو گا، شبر زیدی 6 سے 19 جنوری کے دوران بھی رخصت پر تھے۔

ذرائع کے مطابق چیئرمین ایف بی آر ایک بار پھر طبیعت ناساز ہونے کے باعث رخصت پر گئے ہیں، شبر زیدی نے کراچی جانے سے پہلے مشیر خزانہ ڈاکٹر حفیظ شیخ کو آگاہ کیا تھا۔

ذرائع کا کہنا ہے کہ خراب صحت کے باعث مستقبل قریب میں شبر زیدی کے کام جاری رکھنے کے امکانات کم ہیں۔